



سوال

(27) قرآن مجید کلام الہی ہے؟

جواب

السلام علیکم ورحمۃ اللہ وبرکاتہ

ہمارے ہاں ایک دیوبندی مبلغ نے یہ بیان کیا ہے۔ "قرآن مجید کلام الہی نہیں ہے۔ بلکہ مخلوق ہے۔" ان کا موقف یہ ہے کہ قرآن مجید صفت ہے اور صفت پیدا ہوتی ہے۔ اس لئے قرآن مجید مخلوق ٹھہرا جب ہم نے ان سے بحث کی تو کہنے لگے کہ "ہم اپنے علماء سے فتویٰ منگوا کر آپ کو دیکھا سکتے ہیں۔ آپ بھی اپنے علماء سے فتویٰ منگوا کر تسلی کر لیں" اس مسئلہ کا جواب مطلوب ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قرآن مجید کلام اللہ اور غیر مخلوق ہے سورہ توبہ میں ہے:

حَتَّىٰ يَسْمَعَ كَلَامَ اللَّهِ ۚ ۱ ... سورة التوبة

"یہاں تک کہ کلام الہی سننے لگے۔"

جس طرح اللہ تعالیٰ اپنی ذات کے اعتبار سے بے مثال اور بے نظیر ہے اسی طرح اس کی صفات بھی بے مثال اور بے نظیر ہیں۔ ارشاد باری تعالیٰ ہے:

لَيْسَ كَمِثْلِهِ شَيْءٌ ۚ وَهُوَ السَّمِيعُ الْبَصِيرُ ۙ ۱۱ ... سورة الشورى

"اس جیسی کوئی چیز نہیں اور وہ سنتا دیکھتا ہے۔"

اس آیت کریمہ میں جہاں باری تعالیٰ کی بے مثال ذکر ہوئی ہے وہاں اس کا دیکھنا اور سننا بھی مذکور ہے یعنی صفات الہی کا اثبات ہے۔ اس طرح سارا قرآن کریم صفت الہی غیر مخلوق اور معجز ہے امام طحاوی حنفی رحمۃ اللہ علیہ عقیدہ طحاویہ میں فرماتے ہیں:

"ان القرآن کلام اللہ منہ بدلہ بل کیفیات قولہ وانزلہ علی رسولہ وحیا وصدقہ المؤمنون علی ذلک حتّٰی وایقنوا انہ کلام اللہ الحقیقۃ لیس مخلوقا کلام البریۃ فمن سمعہ فزعم انہ کلام البشر فھذہ کفر وقد ذمہ اللہ وعابہ واعد بسقر حیث قال تعالیٰ ((ساصلیہ سقر)) فلما اوعد اللہ بسقر لمن قال ((ان ہذا الاقول البشر)) علمنا وایقننا انہ قول خالق البشر ولا یشبہ قول البشر"



(شرح العقيدة الطحاویہ ص: 127-128)

"قرآن اللہ کا کلام ہے۔ جو اسی سے ظاہر ہوا ہے۔ ہمیں اس کے تنکلم کی کیفیت معلوم نہیں۔ اس نے وحی کی صورت میں اسے اپنے رسول کریم صلی اللہ علیہ وسلم پر نازل فرمایا۔ اور مومنوں نے اس کے برحق ہونے کی تصدیق کی اور انہیں یقین ہوا کہ یہ حقیقتاً اللہ کا کلام اور غیر مخلوق ہے لوگوں کے کلام کی طرح مخلوق نہیں۔ جو اسے سن کر خیال کرے کہ یہ بشر کا کلام ہے تو وہ کافر ہے ایسے شخص کی اللہ نے مذمت کی اور اس پر عیب لگایا اور دوزخ کے طبقہ "سقر" میں داخل کرنے کی دھمکی دی۔ جس آدمی نے یہ کہا تھا کہ "قرآن تو محض انسانی کلام ہے۔" اللہ نے اس کو دوزخ کی دھمکی دی تو ہمیں علم اور یقین ہو گیا کہ یہ خالق بشر کا کلام ہے۔ اور بشر کے کلام کے مشابہ نہیں۔"

کتب توحید میں امام ابو حنیفہ رحمۃ اللہ علیہ کا قول معروف ہے کہ "اللہ جانتا ہے لیکن اس کا جاننا ہمارے جاننے کی طرح نہیں۔ اللہ قادر ہے اس کی قدرت ہماری قدرت کی طرح نہیں۔ اللہ منکلم ہے۔ لیکن اس کا کلام مخلوق کے کلام جیسا نہیں۔ اللہ سمع ہے اور اس کا سننا ہمارے سننے کی طرح نہیں۔ وہ دیکھتا ہے۔ اس کا دیکھنا ہمارے دیکھنے کی طرح نہیں۔ اس لئے ارشاد باری تعالیٰ ہے:

بَلِّغْ لَهُمُ الْبَيِّنَاتِ ۖ لَعَلَّ هُمْ يَرْجِعُونَ ۚ ... سورة مريم

"بھلا تم اس کا کوئی ہم نام جانتے ہو۔"

شارح عقیدہ طحاویہ علامہ ابن ابی العز حنفی فرماتے ہیں:

"وَابِجْمَلَةِ اَهْلِ السُّنَّةِ كَلِمَ مَنْ اَهْلِ الْمَذَاهِبِ الاربعة وغيرهم من السلف والخلف متفقون على ان كلام الله غير مخلوق"

جملہ اہل سنت مذاہب اربعہ کے پیروکار اور دیگر سلف و خلف سب اس بات پر متفق ہیں کہ اللہ کا کلام غیر مخلوق ہے۔ "(ص: 137)

تفصیلی بحث کے لئے کتب توحید ملاحظہ فرمائیں۔

هذا ما عندي والله اعلم بالصواب

فتاویٰ ثنائیہ مدنیہ

ج 1 ص 206

محدث فتویٰ